



СТОМАТОЛОШКА КОМОРА НА МАКЕДОНИЈА  
MACEDONIAN DENTAL CHAMBER

Бр.17-271/1  
Скопје, 19.02.2021 г.

Ул. Балзакова бр.32, Скопје  
(02) 3246 822; skm@skm.mk

Комисијата за стручни стоматолошки прашања на Стоматолошката комора на Македонија распишува:

**ЈАВЕН ПОВИК**

за избор на спроведувачите на континуирано стручно усвршување  
за периодот 2021-2025 година

Јавниот повик се објавува согласно:

Правилникот за облици на континуирано стручно усвршување, критериуми за распоредување на облиците, критериуми за избор на спроведувачи на облици на континуирано стручно усвршување и бодови за континуирано стручно усвршување за обновување на лиценца за работа за здравствени работници со високо образование од областа на стоматологијата (пречистен текст од 26.06.2020 година), во натамошниот текст само „Правилник за КСУ“ и

Одлуката на Комисијата за стручни стоматолошки прашања на Стоматолошката комора на Македонија бр. 17-234/3 од 19.02.2021 г.

Право на учество на јавниот повик за избор на спроведувачи на континуирано стручно усвршување имаат:

-стоматолошки друштва и здруженија регистрирани во Централниот регистар на Република Северна Македонија, кои ги исполнуваат општите и посебните услови од овој јавен повик, а утврдени во Правилникот за КСУ и Одлуката на Комисијата за стручни стоматолошки прашања.

1. Општи услови согласно член 24 од Правилникот за КСУ и посебни услови согласно Одлуката на Комисијата за стручни стоматолошки прашања на Стоматолошката комора на Македонија бр. 17-234/3 од 19.02.2021 г.:

**1.1. Општи услови:**

- 1) да се регистрирани како правно лице во Централниот регистар на Република Северна Македонија,
- 2) да достават Статут на друштвото/здравјението,
- 3) да имаат активна и неблокирана трансакциска сметка,
- 4) стоматолошките друштва да имаат најмалку 50 членови кои истовремено се членови и на Комората, а стоматолошките здруженија најмалку 20 членови кои истовремено се членови и на Комората,

5) да имаат статутарно формирano стручно тело за континуирано спроведување на стручно усвршување, согласно одредбите од Статутот на Комората.

#### 1.2. Посебни услови:

- 1) во последните 3 години континуирано да имаат организирано најмалку 3 стручни настани што не се пониско бодирани од стручен настан – симпозиум со домашно учество;
  - 2) статутарното формирano стручно тело од член 24 став (1) точка 5 од Правилникот за КСУ да биде составено од 7 (седум) активни членови на Комората (согласно член 15, ст.1 од Статутот на Комората), кои не се пензионери, од кои минимум 5 членови се доктори на науки од областа. Секој од членовите на стручното тело може да биде член на стручно тело на максимум две друштва или здруженија.
2. Учесниците на јавниот повик доставуваат Барање за донесување на решение за спроведувачите на континуирано стручно усвршување, потпишано од страна на одговорното лице со комплетна документација наведена во точка 3 од Јавниот повик. Барањето се доставува **најдоцна до 30 март 2021 година** до Стоматолошката комора на Македонија, на следниот начин:
- Преку пошта на адреса: ул. Балзакова бр.32, 1000 Скопје, со назнака за Комисија за стручни стоматолошки прашања на Стоматолошката комора на Македонија;
  - лично преку Архивата на Стоматолошката комора на Македонија, во работни денови од 8:00 до 15:00 часот;
3. Кон барањето од точка 2, барателите доставуваат **докази/прилози** за исполнетост на критериуми за избор и тоа:
- тековна состојба, не постара од 1 (еден) месеци;
  - важечки Статут (доставен до Централен регистар на РСМ);
  - потврда за активна сметка од Централен регистар или од банка;
  - доказ дека организирале најмалку 3 стручни настани во последните 3 години;
  - Изјава за формирano статутарно стручно тело од одговорното лице на барателот со прилог доказ дека членовите на статутарното стручно тело се:
    - а) активни членови на Комората;
    - б) не се пензионери;
    - в) најмалку 5 члена се доктори на науки од областа.
  - Изјава од членовите на стручното тело дека не се членови на стручно тело на повеќе од две друштва или здруженија;
  - Список на членови на друштвото/здравјето, со име и презиме и број на лиценца за работа;
  - Изјава заверена на нотар од одговорното лице на Барателот, дека списокот на членови на друштвото/здравјето, со име и презиме и број на лиценца за работа соодветствува со вистинското членство;
  - Изјава заверена на нотар од одговорното лице на Барателот со која гарантира за точноста на податоците наведени во барањето и вистинитоста на доказите и прилозите кон барањето.

4. Комисијата за стручни стоматолошки прашања на Комората врши избор на спроведувачите на облиците на континуирано стручно усвршување во период од 15 дена од денот на доставување на барањето.

Доколку Комисијата утврди дека документацијата не е целосна, ќе побара во писмена форма или по електронски пат од Барателот да ги дополни сите неопходни документи и податоци. Барателот мора да ја комплетира документацијата во временски рок од десет дена од датумот на прием на известувањето. Доколку Барателот не постапи по известувањето, поднесеното барање нема да биде предмет на разгледување.

5. Комисијата за стручни стоматолошки прашања за изборот на спроведувачите на облиците на континуирано стручно усвршување донесува одлука за избор на спроведувачи на облиците на континуирано стручно усвршување и соодветно решение за друштва и здруженија кои ги исполнуваат критериумите за спроведувачи на континуирано стручно усвршување. Изборот на спроведувачите на континуирано стручно усвршување се врши за период од 4 (четри) години.
6. Со избраните спроведувачи на облиците на континуирано стручно усвршување, како организатори на облици на континуирано стручно усвршување, Комората склучува договор за уредување на меѓусебните права и обврски. Во Договорот особено се наведени обврските на организаторот на облиците на континуирано стручно усвршување за правилно спроведување на облиците на континуирано стручно усвршување, правото на Комората да го контролира спроведувањето на облиците на континуирано стручно усвршување и последиците од неправилно спроведување на облиците на континуирано стручно усвршување.

Јавниот повик ќе се објави на веб-страницата на Комората.

**НАПОМЕНА:** Комисијата за стручни стоматолошки прашања на годишно ниво врши акредитација на два облика на континуирано стручно усвршување за стручни стоматолошки здруженија и два облика на континуирано стручно усвршување за стручни стоматолошки друштва и еден облик за акредитирани стоматолошки факултети, врз основа на годишен план за организирање на континуирано стручно усвршување од страна на Комората, со распоредување на стручните собири по денови и месеци во годината и региони без преклопување по датуми на одржување на собирите.

Дополнителни информации на електронска адреса: [ivana@skm.mk](mailto:ivana@skm.mk).

Комисија за стручни стоматолошки прашања на СКМ

Претседател,

проф. д-р Киро Папакоча

